



2024/407

26.1.2024

DEĊIŻJONI TAL-KUNSILL (UE) 2024/407

tat-23 ta' Jannar 2024

li tistabbilixxi l-pożizzjoni li għandha tittiehed fisem l-Unjoni Ewropea fit-13-il Konferenza Ministerjali tal-Organizzazzjoni Dinjija tal-Kummerċ dwar l-adeżjoni tar-Repubblika Demokratika ta' Timor Leste mad-WTO

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 207(4), l-ewwel subparagrafu, flimkien mal-Artikolu 218(9) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Il-Ftehim ta' Marrakexx li jistabbilixxi l-Organizzazzjoni Dinjija tal-Kummerċ ("il-Ftehim tad-WTO") kien konkluz mill-Unjoni permezz tad-Deciżjoni tal-Kunsill 94/800/KE ⁽¹⁾ u daħal fis-seħh fl-1 ta' Jannar 1995.
- (2) Skont l-Artikoli IV:1 u IX:1 tal-Ftehim tad-WTO, il-Konferenza Ministerjali tal-Organizzazzjoni Dinjija tal-Kummerċ ("WTO") għandha l-awtorità li tadotta deciżjonijiet b'kunsens.
- (3) Il-Konferenza Ministerjali tad-WTO, matul it-13-il laqgħa tagħha mis-26 sad-29 ta' Frar 2024, tista' tadotta deciżjoni dwar l-adeżjoni ta' Timor Leste mad-WTO.
- (4) Ikun xieraq li tiġi stabbilita l-pożizzjoni li għandha tittiehed fisem l-Unjoni fit-13-il laqgħa tal-Konferenza Ministerjali tad-WTO, billi d-deciżjonijiet huma vinkolanti fuq l-Unjoni.
- (5) In-negozjati għall-adeżjoni ta' Timor Leste mad-WTO bdew fl-2016. Il-Grupp ta' Hidma dwar l-adeżjoni ta' Timor Leste (il-"Grupp ta' Hidma") gie stabbilit fis-7 ta' Diċembru 2016. Is-sitt laqgħa tal-Grupp ta' Hidma saret fil-11 ta' Ottubru 2023.
- (6) In-negozjati multilaterali dwar oqsma addizzjonali relatati mal-kummerċ għadhom għaddejjin. F'Marzu 2023, il-Kummissjoni, fisem l-Unjoni, iffinalizzat negozjati bilaterali dwar serje komprensiva ta' impenji għall-ftuh tas-suq min-naħa ta' Timor Leste.
- (7) L-adeżjoni fil-WTO hija mistennija tagħmel kontribut pożittiv u deġġiemi għall-proċess ta' riforma ekonomika u żvilupp sostenibbli fit-Timor Leste. L-Unjoni għalhekk jenħtieġ li tappoġġa l-adeżjoni ta' Timor Leste,

ADOTTA DIN ID-DEĊIŻJONI:

Artikolu 1

Il-pożizzjoni li għandha tittiehed fisem l-Unjoni fit-13-il Konferenza Ministerjali tad-WTO għandha tkunli tingħaqad mal-kunsens milhuq fost il-Membri tad-WTO bil-hsieb li tiġi adottata deciżjoni rigward l-adeżjoni ta' Timor Leste mad-WTO.

Artikolu 2

Din id-Deciżjoni għandha tidhol fis-seħh fid-data tal-adozzjoni tagħha.

⁽¹⁾ Id-Deciżjoni tal-Kunsill 94/800/KE tat-22 ta' Diċembru 1994 dwar il-konkluzjoni fisem il-Komunità Ewropea, fejn għandhom x'jaqsmu affarijiet fil-kompetenza tagħha, fuq il-ftehim milhuq fil-Laqqgħa ta' negozjati multilaterali fl-Urugwaj (1986-1994) (GU L 336, 23.12.1994, p. 1).

Magħmul fi Brussell, it-23 ta' Jannar 2024.

Għall-Kunsill
Il-President
D. CLARINVAL
